



**ព្រះរាជាណាចក្រកម្ពុជា**  
**ជាតិ សាសនា ព្រះមហាក្សត្រ**

**ក្រសួងសេដ្ឋកិច្ច និង ហិរញ្ញវត្ថុ**

លេខ: ២៤៧ សហវ. ....

រាជធានីភ្នំពេញ ថ្ងៃទី ២៥ ខែ ២ ឆ្នាំ ២០០៩

**ប្រកាស**

**ស្តីពី**

**ការបង្កើតក្រុមការងារបច្ចេកទេស**

**សម្រាប់សិក្សាពីគោលនយោបាយលើកទឹកចិត្តផ្នែកពន្ធដើម្បីអភិវឌ្ឍន៍សេដ្ឋកិច្ចជាតិ**

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩០៨/១០៥៥ ចុះថ្ងៃទី ២៥ ខែ កញ្ញា ឆ្នាំ ២០០៨ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ ០២/នស/៩៤ ចុះថ្ងៃទី ២០ ខែ កក្កដា ឆ្នាំ ១៩៩៤ ដែលប្រកាសឱ្យប្រើច្បាប់ស្តីពីការរៀបចំ និងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/១៨ ចុះថ្ងៃទី ២៤ ខែ មករា ឆ្នាំ ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងសេដ្ឋកិច្ច និងហិរញ្ញវត្ថុ
- បានឃើញព្រះរាជក្រមលេខ នស/រកម/១០០៧/០២៨ ចុះថ្ងៃទី ១៩ ខែ តុលា ឆ្នាំ ២០០៧ ដែលប្រកាសឱ្យប្រើច្បាប់ស្តីពីការបោះផ្សាយ និងការជួញដូរមូលបត្រមហាជន
- បានឃើញអនុក្រឹត្យលេខ ០៤ អនក្រ.បក ចុះថ្ងៃទី ២០ ខែ មករា ឆ្នាំ ២០០០ ស្តីពីការរៀបចំ និងការប្រព្រឹត្តទៅនៃក្រសួងសេដ្ឋកិច្ច និងហិរញ្ញវត្ថុ
- បានឃើញអនុក្រឹត្យលេខ ៩៧ អនក្រ/បក ចុះថ្ងៃទី ២៣ ខែ កក្កដា ឆ្នាំ ២០០៨ ស្តីពីការរៀបចំ និងការប្រព្រឹត្តទៅនៃគណៈកម្មការមូលបត្រកម្ពុជា
- យោងចំណាររបស់សម្តេចអគ្គមហាសេនាបតីតេជោ **ហ៊ុន សែន** នាយករដ្ឋមន្ត្រី នៃព្រះរាជាណាចក្រកម្ពុជា ចុះថ្ងៃទី ១៤ ខែ វិច្ឆិកា ឆ្នាំ ២០០៨ លើលិខិតលេខ ៥៩៣៥ សហវ ចុះថ្ងៃទី ០៦ ខែ វិច្ឆិកា ឆ្នាំ ២០០៨ របស់ក្រសួងសេដ្ឋកិច្ច និងហិរញ្ញវត្ថុ
- យោងលិខិតរបស់ក្រសួងពាណិជ្ជកម្មលេខ ០៥៧០ ព.ណបល ចុះថ្ងៃទី ២៧ ខែ កុម្ភៈ ឆ្នាំ ២០០៩
- យោងលិខិតរបស់ធនាគារជាតិនៃកម្ពុជាលេខ ០៩.០០៦ ចបជ ចុះថ្ងៃទី ១០ មករា ឆ្នាំ ២០០៩
- យោងលិខិតរបស់ក្រុមប្រឹក្សាអភិវឌ្ឍន៍កម្ពុជាលេខ ១៥០/០៩ កអក ចុះថ្ងៃទី ២៨ ខែ មករា ឆ្នាំ ២០០៩

ស ៤ រូ ២ ២

ប្រការ ១. - បង្កើត «ក្រុមការងារបច្ចេកទេសសម្រាប់សិក្សាពីគោលនយោបាយលើកទឹកចិត្តផ្នែកពន្ធដើម្បីអភិវឌ្ឍវិស័យមូលបត្រនៅកម្ពុជា» ដែលមានសមាសភាពដូចខាងក្រោម :

- ១. ឯកឧត្តមបណ្ឌិត **ម៉ិញ ធានគុសល** អគ្គនាយក នៃគណៈកម្មការមូលបត្រកម្ពុជា ប្រធាន
- ២. ឯកឧត្តម **កេវ ថាច** អគ្គនាយករង នៃគណៈកម្មការមូលបត្រកម្ពុជា សមាជិក
- ៣. ឯកឧត្តម **ថា តុដ្ឋី** អគ្គលេខាធិការរងនៃគណៈកម្មាធិការតំបន់សេដ្ឋកិច្ច ពិសេសកម្ពុជា នៃក្រុមប្រឹក្សាអភិវឌ្ឍន៍កម្ពុជា សមាជិក
- ៤. លោក **ចារឹ សុវិ** ប្រធាននាយកដ្ឋានស្រាវជ្រាវ បណ្តុះបណ្តាល អភិវឌ្ឍន៍ទីផ្សារមូលបត្រនិងទំនាក់ទំនងអន្តរជាតិ នៃគណៈកម្មការមូលបត្រកម្ពុជា សមាជិក
- ៥. លោក **សៀង ចិន្ទ** ប្រធាននាយកដ្ឋានកិច្ចការគតិយុត្ត នៃគណៈកម្មការមូលបត្រកម្ពុជា សមាជិក
- ៦. លោក **ឡឹម ជារិន្ទ** ប្រធាននាយកដ្ឋាននីតិកម្ម នៃក្រសួងពាណិជ្ជកម្ម សមាជិក
- ៧. លោក **តាន់ សុវិន្យា** អនុប្រធាននាយកដ្ឋាន នៃអគ្គនាយកដ្ឋានកំពុងត្រួល នៃក្រសួងពាណិជ្ជកម្ម សមាជិក
- ៨. លោកស្រី **ម៉ែន សុបតា** អនុប្រធាននាយកដ្ឋាននៃអគ្គនាយកដ្ឋានពន្ធដារ នៃក្រសួងសេដ្ឋកិច្ច និងហិរញ្ញវត្ថុ សមាជិក
- ៩. លោក **អេង រតនា** អនុប្រធាននាយកដ្ឋាននៃអគ្គនាយកដ្ឋានពន្ធដារ នៃក្រសួងសេដ្ឋកិច្ច និងហិរញ្ញវត្ថុ សមាជិក
- ១០. លោក **ប្រាក់ សុសេរីនុត** ប្រធានការិយាល័យនៃធនាគារជាតិនៃកម្ពុជា សមាជិក
- ១១. លោក **ហុន គុចារី** អនុប្រធានផ្នែកនៃធនាគារជាតិនៃកម្ពុជា សមាជិក
- ១២. លោក **ហុន សុហុរ** ជំនួយការឯកឧត្តមបណ្ឌិត **អូន ព័ន្ធមុនីរ័ត្ន** រដ្ឋលេខាធិការ ក្រសួងសេដ្ឋកិច្ច និងហិរញ្ញវត្ថុ ជាប្រធានឧត្តមក្រុមប្រឹក្សា សេដ្ឋកិច្ចជាតិ សមាជិក
- ១៣. លោក **ឆិន ចន្ទា** ប្រធានការិយាល័យទីផ្សារហិរញ្ញវត្ថុ នៃក្រសួងសេដ្ឋកិច្ច និងហិរញ្ញវត្ថុ សមាជិក
- ១៤. លោក **អ៊ុន មាត្រា** ប្រធានការិយាល័យធានារ៉ាប់រង នៃក្រសួងសេដ្ឋកិច្ច និងហិរញ្ញវត្ថុ សមាជិក

**ប្រការ ២. -** ក្រុមការងារបច្ចេកទេសនេះ មានតួនាទី និងភារកិច្ចដូចខាងក្រោម:

- ១. សិក្សាស្រាវជ្រាវពីគោលនយោបាយលើកទឹកចិត្តផ្នែកពន្ធក្នុងវិស័យមូលបត្រ ពិសេសចំពោះ ក្រុមហ៊ុនបោះផ្សាយលក់មូលបត្រជាសាធារណៈ និងវិនិយោគិនមូលបត្រ នៃបណ្តាប្រទេសនានា ក្នុងតំបន់ និងក្នុងពិភពលោក ។
- ២. សិក្សាពីគោលនយោបាយពន្ធ រួមទាំងការលើកទឹកចិត្តផ្នែកពន្ធដល់វិស័យផ្សេងៗ ដែលកំពុង អនុវត្តនៅកម្ពុជា ។
- ៣. សិក្សា និងវិភាគពីផលប៉ះពាល់នៃគោលនយោបាយលើកទឹកចិត្តផ្នែកពន្ធក្នុងវិស័យមូលបត្រ និង ចំណូលថវិកាជាតិ ។
- ៤. សិក្សា និងវិភាគ ព្រមទាំងគិតគូរយ៉ាងណាដោយគោលនយោបាយលើកទឹកចិត្តផ្នែកពន្ធជុំវិញដោយ ក្រុមហ៊ុន- សហគ្រាសខ្នាតតូច និងមធ្យមអាចទទួលបានផលពីគោលនយោបាយនេះ និងឈានទៅរក ការបោះផ្សាយលក់មូលបត្រជាសាធារណៈ ។
- ៥. សិក្សា និងស្រាវជ្រាវពីច្បាប់ បទប្បញ្ញត្តិ និងកត្តាផ្សេងៗ ដែលអាចនាំឱ្យរាំងស្ទះដល់ការអនុវត្ត គោលនយោបាយលើកទឹកចិត្តផ្នែកពន្ធ ដោយលើកសំណើសុំការណែនាំ និងសម្រេចពីរដ្ឋមន្ត្រី ក្រសួងសេដ្ឋកិច្ច និងហិរញ្ញវត្ថុ និងជាប្រធានគណៈកម្មាធិការសម្រាប់គោលនយោបាយសេដ្ឋកិច្ច និង ហិរញ្ញវត្ថុ ។
- ៦. ធ្វើរបាយការណ៍ជាប្រចាំ អំពីលទ្ធផលនៃការសិក្សាស្រាវជ្រាវគោលនយោបាយលើកទឹកចិត្តផ្នែកពន្ធ ក្នុងវិស័យមូលបត្រនេះ ជូនរដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ និងជាប្រធានគណៈកម្មាធិការ សម្រាប់គោលនយោបាយសេដ្ឋកិច្ច និងហិរញ្ញវត្ថុ ។
- ៧. រៀបចំសេចក្តីប្រាង «គោលនយោបាយលើកទឹកចិត្តផ្នែកពន្ធដើម្បីអភិវឌ្ឍវិស័យមូលបត្រនៅកម្ពុជា» ដើម្បីសុំការណែនាំ និងសម្រេចពីរដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ និងជាប្រធានគណៈកម្មាធិការសម្រាប់គោលនយោបាយសេដ្ឋកិច្ច និងហិរញ្ញវត្ថុ ។
- ៨. អនុវត្តការងារផ្សេងទៀតតាមការណែនាំរបស់រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ និងជាប្រធាន គណៈកម្មាធិការសម្រាប់គោលនយោបាយសេដ្ឋកិច្ច និងហិរញ្ញវត្ថុ ។

**ប្រការ ៣. -** រាល់ការងារពាក់ព័ន្ធនឹងគោលនយោបាយលើកទឹកចិត្តផ្នែកពន្ធនេះ ត្រូវធ្វើការណែនាំ របស់ប្រធានឧត្តមក្រុមប្រឹក្សាសេដ្ឋកិច្ចជាតិ ជាអនុប្រធានប្រចាំការរបស់គណៈកម្មាធិការ

សម្រាប់គោលនយោបាយសេដ្ឋកិច្ច និងហិរញ្ញវត្ថុ មុននឹងស្នើសុំការសម្រេចពីរដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ និងជាប្រធានគណៈកម្មាធិការសម្រាប់គោលនយោបាយសេដ្ឋកិច្ច និងហិរញ្ញវត្ថុ ។

**ប្រការ ៤.** - ប្រធានក្រុមការងារមានសិទ្ធិអញ្ជើញសមាជិកក្រុមការងារ ដើម្បីប្រជុំគ្រប់ពេលវេលាតាមការចាំបាច់ ។ សមាជិកក្រុមការងារត្រូវចូលរួមប្រជុំ តាមការអញ្ជើញរបស់ប្រធាន ។ ពេលប្រធានអវត្តមាន ក្រុមការងារអាចប្រជុំក្រោមការដឹកនាំរបស់តំណាងតាមការប្រគល់សិទ្ធិរបស់ប្រធាន ដើម្បីធានានិរន្តរភាព នៃក្រុមការងារ ។

**ប្រការ ៥.** - ប្រធានក្រុមការងារអាចបង្កើតក្រុមសិក្សាស្រាវជ្រាវ និងវិភាគ តាមវិស័យ ឬតាមផ្នែកផ្សេងទៀត ទៅតាមការចាំបាច់ ដើម្បីធានានូវប្រសិទ្ធភាពនៃការងារ ។

**ប្រការ ៦.** - នាយកដ្ឋានកិច្ចការគតិយុត្ត នៃគណៈកម្មការមូលបត្រកម្ពុជា មានតួនាទីជាលេខាធិការដ្ឋាននៃ ក្រុមការងារបច្ចេកទេស ដើម្បីសម្របសម្រួលនូវរាល់កិច្ចការដ្ឋបាលផ្សេងៗដែលពាក់ព័ន្ធនឹងដំណើរ ការរបស់ក្រុមការងារ ។ ក្រុមការងារអាចប្រើប្រាស់ថវិការបស់គណៈកម្មការមូលបត្រកម្ពុជា ដើម្បីរ៉ាប់រង ក្នុងការចំណាយចាំបាច់ផ្សេងៗជាយថាហេតុរបស់ក្រុមការងារ ។

**ប្រការ ៧.** - ក្រុមការងារបច្ចេកទេសមានសិទ្ធិប្រើប្រាស់ត្រារបស់គណៈកម្មការមូលបត្រកម្ពុជា ដើម្បីបំពេញ ភារកិច្ចរបស់ខ្លួន ។

**ប្រការ ៨.** - អគ្គលេខាធិការ នាយកខុទ្ទកាល័យ អគ្គនាយកនៃគណៈកម្មការមូលបត្រកម្ពុជា ប្រតិភូរាជរដ្ឋា ភិបាលទទួលបន្ទុកជាអគ្គនាយកនៃអគ្គនាយកដ្ឋានពន្ធដារ ប្រធាននាយកដ្ឋានបុគ្គលិក ប្រធាន នាយកដ្ឋានឧស្សាហកម្មហិរញ្ញវត្ថុ នាយកដ្ឋាន និងអង្គភាពពាក់ព័ន្ធក្រោមឱវាទក្រសួងសេដ្ឋកិច្ច និងហិរញ្ញវត្ថុ និង គណៈកម្មការមូលបត្រកម្ពុជា ព្រមទាំងសាមីខ្លួនដូចក្នុងប្រការ ១ ខាងលើ ត្រូវទទួលបន្ទុកអនុវត្តប្រកាសនេះចាប់ពីថ្ងៃចុះហត្ថលេខាតទៅ ។

**ឧបនាយករដ្ឋមន្ត្រី**

ប្រធានក្រុមការងារសម្រាប់គោលនយោបាយសេដ្ឋកិច្ច និងហិរញ្ញវត្ថុ និងជា  
ប្រធានគណៈកម្មាធិការសម្រាប់គោលនយោបាយសេដ្ឋកិច្ច និងហិរញ្ញវត្ថុ



**គាត ឈន់**

**ចំណុចខ្លះ៖**

- អគ្គលេខាធិការដ្ឋានក្រសួង
- អគ្គលេខាធិការដ្ឋានរដ្ឋសភា
- ខុទ្ទកាល័យសម្តេចអគ្គមហាសេនាបតីតេជោ  
ឆ្នាំ ១៩៩១ នាយករដ្ឋមន្ត្រី
- ទីស្តីការគណៈរដ្ឋមន្ត្រី
- ក្រសួងពេញវិស័យ
- ធនាគារជាតិនៃកម្ពុជា
- ក្រុមប្រឹក្សាអភិវឌ្ឍន៍កម្ពុជា
- គណៈកម្មការមូលបត្រកម្ពុជា
- គ្រប់ក្រសួងស្ថាប័នពាក់ព័ន្ធ
- ដូចប្រការ ៨ ដើម្បីអនុវត្ត
- រាជកិច្ច
- ឯកសារ- កាលប្បវត្តិ